

॥ ఓం నమో వేదాంతేశాయ ॥

07.07.2023 - శుక్రవారము (ఐదవ రోజు )

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।  
వృషదృగ్గోచరాయాఽథ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ-బుద్ధ ముక్త-స్వభావస్య-లీలా గృహీత  
విగ్రహస్య-శ్రీ పద్మావతీ జానేః-అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర-మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం  
శ్రీవ్యాససూతశుకశౌనక వందితేయం ।  
సద్భక్తియోగమతిసాధన సాధికేయం  
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

# శ్రీమద్భాగవతం

ప్రథమస్కంధః

అథ శ్రీమద్భాగవతే పారమహంస్యాం సంహితాయాం ప్రథమస్కంధే ప్రథమోఽ ధ్యాయః

జన్మాద్యస్య యతోఽన్వయాదితరతఽశ్చార్థేష్వభిజ్ఞః స్వరాట్  
తేనే బ్రహ్మ హృదా య ఆదికవయే ముహ్యంతి యత్సారయః  
తేజోవారిమృదాం యథా వినిమయో యత్ర త్రిసర్గోఽమృషా  
ధామ్నా స్వేన సదా నిరస్తకుహకం సత్యం పరం ధీమహి ॥

॥ 1-1 ॥

ధర్మః ప్రోజ్ఞ్రిఘితకైతవోఽత్ర పరమో నిర్మత్సరాణాం సతాం  
వేద్యం వాస్తవమత్ర వస్తు శివదం తాపత్రయోన్మాలనమ్ ॥  
శ్రీమద్భాగవతే మహామునికృతే కిం వా పరైరీశ్వరః

సద్యో హృద్యవరుధ్యతేఽత్ర కృతిభిః శుశ్రూషుభిస్తత్క్షణాత్ ।

॥ 1-2 ॥

నిగమకల్పతరోర్గళితం ఫలం

శుకముఖాదమృతద్రవ సంయుతమ్

పిబత భాగవతం రసమాలయం

ముహురహో రసికా భువి భావుకాః ।

॥ 1-3 ॥

నైమిషేఽనిమిషక్షేత్రే ఋషయః శౌనకాదయః ।

సత్రం స్వర్గాయలోకాయ సహస్రసమమాసత ।

॥ 1-4 ॥

త ఏకదా తు మునయః ప్రాతర్హుతహుతాగ్నయః ।

సత్కృతం సూతమాసీనం పప్రచ్ఛురిదమాదరాత్ ।

॥ 1-5 ॥

॥ ఋషయః ఊచుః ॥

త్వయా ఖలు పురాణాని సేతిహాసాని చానఘ ।

ఆఖ్యాతాన్యప్యధీతాని ధర్మశాస్త్రాణి యాన్యుత ।

॥ 1-6 ॥

యాని వేదవిదాం శ్రేష్ఠో భగవాన్ బాదరాయణః ।

అన్యే చ మునయస్సూత పరావరవిదో విదుః ।

॥ 1-7 ॥

వేత్త త్వం సౌమ్య తత్సర్వం తత్త్వతస్తదనుగ్రహాత్ ।

బ్రూయుః స్నిగ్ధస్య శిష్యస్య గురవో గుహ్యమప్యత ।

॥ 1-8 ॥

తత్ర తత్రాంజసాఽఽయుష్మన్ భవతా యద్వినిశ్చితమ్ ।

పుంసామేకాంతతః శ్రేయః తన్నః శంసితమర్హసి ।

॥ 1-9 ॥

ప్రాయేణాల్పాయుషః సభ్య కలావస్మిన్ యుగే జనాః ।

మందాః సుమన్దమతయో మందభాగ్యా హ్యుపద్రుతాః ।

॥ 1-10 ॥

భూరీణి భూరికర్మాణి శ్రోతవ్యాని విభాగశః ।

అతఃసాధోఽత్ర యత్సారం సముద్భుత్య మనీషయా ।

బ్రూహి నః శ్రద్ధధానానాం యేనాత్మా సంప్రసీదతి ।

॥ 1-11 ॥

సూత జానాసి భద్రం తే భగవాన్ సాత్వతాం పతిః ।

దేవక్యాం వసుదేవస్య జాతో యస్య చిక్రీర్షయా ।

॥ 1-12 ॥

తన్నః శుశ్రూషమాణానామ్ అర్హస్యంగానువర్ణితుమ్ ।

యస్యావతారో భూతానాం క్షేమాయచ భవాయ చ ।

॥ 1-13 ॥

ఆపన్నః సంస్మృతిం ఘోరాం యన్నామ వివశో గృణన్ ।

తతః సద్యో విముచ్యేత యద్భిభేతి స్వయం భయమ్ ।

॥ 1-14 ॥

యత్పాదసంశ్రయాః సూత మునయః ప్రశమాయనాః ।

సద్యః పునంతుపస్పృష్టాః స్వర్ధున్యాపోఽనుసేవయా ।

॥ 1-15 ॥

కో వా భగవతస్తస్య పుణ్యశ్లోకేడ్యకర్మణః ।

శుద్ధికామో న శృణుయాద్ యశః కలిమలాపహమ్ ।

॥ 1-16 ॥

తస్య కర్మాణ్యుదారాణి పరిగీతాని సూరిభిః ।

బ్రూహి నః శ్రద్ధధానానాం లీలయా దధతః కలాః ॥

॥ 1-17 ॥

అథాఖ్యాహి హరేర్థీమన్ అవతారకథాః శుభాః ।

లీలావిదధతః స్వైరమ్ ఈశ్వరస్యాత్మమాయయా ।

॥ 1-18 ॥

వయం తు న వితృప్యామః ఉత్తమశ్లోకవిక్రమే ।

యచ్ఛృణ్వతాం రసజ్ఞానాం స్వాదుస్వాదు పదే పదే ।

॥ 1-19 ॥

కృతవాన్ కిల వీర్యాణి సహ రామేణ కేశవః ।

అతిమర్త్యాని భగవాన్ గూఢః కపటమానుషః ।

॥ 1-20 ॥

కలిమాగతమాజ్ఞాయ క్షేత్రేఽస్మిన్ వైష్ణవే వయమ్ ।

ఆసీనా దీర్ఘసత్రేణ కథాయాం సక్షణా హరేః ।

॥ 1-21 ॥

త్వం నః సందర్శితో ధాత్రా దుస్తరం నిస్తితీర్షతామ్ ।

కలిం సత్త్వహరం పుంసాం కర్ణధార ఇవార్ణవమ్ ।

॥ 1-22 ॥

బ్రూహి యోగేశ్వరే కృష్ణే బ్రహ్మణ్యే ధర్మవర్మణి ।

స్వాం కాష్ఠామధునోపేతే ధర్మః కం శరణం గతః ।

॥ 1-23 ॥

ఇతి శ్రీమద్భాగవతే పారమహంస్యాం సంహితాయాం ప్రథమస్కంధే ప్రథమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----